

2nd February 1963]

நதிகள்

* 49 கேள்வி.—**திரு. கே. ஏ. மதியழகன்** (திரு. க. ர. நல்லசிவம் சார்பாக) : கனம் பொதுப்பணித் துறை அமைச்சர் தயவுசெய்து கீழ்க்கண்ட கேள்விகளுக்குப் பதிலளிப்பாரா—

(அ) பல்வேறு ராஜ்யங்களுக்குள் ஓடும் நதிகளை மத்திய சர்க்கார் மேற்பார்வையின்கீழ்க் கொண்டு வருமாறு நமது மாநில சர்க்கார் மத்திய சர்க்காருக்கு யோசனை கூறியுள்ளனரா?

(இ) அதற்கு மத்திய சர்க்கார் என்ன பதில் கொடுத்துள்ளனர்?

THE HON. SRI V. RAMAIAH : (a) No Sir.

(b) Does not arise.

திரு. கே. ஏ. மதியழகன் : குல்ஹாத்தி கமிஷன் அறிக்கை நம் சர்க்காருக்கு கிடைத்திருக்கிறதா? அதில் ஆந்திர நதிகளின் தண்ணீர் சென்னைக்கு கிடைப்பதற்கான ஏதாவது வழிவகைகள் கண்டிருக்கிறதா, அப்படிச் கிடைத்திருந்தால்?

கனம் திரு. வெ. ராமைய்யா : குல்ஹாத்தி கமிஷன் ரிப்போர்ட் நம் அரசாங்கத்திற்கு வந்திருக்கிறது. அது பிரதம என்ஜினியரின் பரிசீலனையில் இருக்கிறது. பரிசீலனை முடிந்த பிறகு மேலும் அது சம்பந்தப்பட்ட விவரங்களை நான் சபைக்கு தெரிவிக்க முடியும்.

திரு. வெ. கிருஷ்ணமூர்த்தி : தேச ஐக்கியம் என்று சொல்கிற நேரத்தில் நதிகளில் வரக்கூடிய தண்ணீரை பிரித்துக் கொள்வதில் ஐக்கிய மனப்பான்மை இல்லை என்பது அரசாங்கத்திற்கு தெரியுமா? பாலாறு ஓடுகிற இடங்களில் இப்போது நெருப்பு ஓடுவதை உணர்ந்து தக்க நடவடிக்கைகள் எடுக்கப்படுமா?

கனம் சபாநாயகர் : எங்கே நெருப்பு ஓடுகிறது?

கனம் திரு. வி. ராமைய்யா : ஆறு ஓடும் இடங்களில் நெருப்பு அவர்கள் கண்களுக்குத் தென்படுவது இயற்கைக்கு மாறான நிலை. கனம் அங்கத்தினர் அவர்கள், ஐக்கியத்தை விரும்பும் இந்த நேரத்தில் ஜீவநதிகளில் ஓடும் தண்ணீர் எல்லோருக்கும் கிடைக்கும் சூழ்நிலையை ஏற்படுத்த வேண்டுமென்று சொன்னார்கள். அந்த முயற்சியை நாம் மட்டும் எடுக்கவில்லை. இந்தியாவைப் பொறுத்த வரை ஒவ்வொரு மாநிலத்திலும் அந்த முயற்சியை எடுத்து வருகிறார்கள், எடுத்துக் கொண்டிருக்கிறார்கள். குறிப்பாக மத்திய அரசாங்கம் அதைத் தீவிரமாக ஆராய்ந்து அதற்கு வேண்டிய முயற்சிகள் எடுத்துக் கொண்டிருக்கிறார்கள்.

திரு. கே. ஏ. மதியழகன் : கோவை நகர குடி-தண்ணீர் பிரச்னைக் காக சிறுவாணி ஆற்றிலிருந்து தண்ணீர் கொண்டு வருவது சம்பந்தமாக நமது முதலமைச்சர் அவர்கள் கேரள அரசாங்கத்

[2nd February 1963]

திற்கு நெடுநாளுக்கு முன் எழுதிய தபாலுக்கு பதில் வந்ததா? பதில் வரவில்லையென்றால் எப்போது வருமென்று எதிர்பார்க்கப்படுகிறது?

* கனம் திரு. வெ. ராமைய்யா : தனி கேள்வி வேண்டும்.

Pennaiar Basin

* 50 Q.—SRI R. S. VEERAPPA CHETTIAR : Will the Hon. the Minister for Works be pleased to state—

(a) whether the Government are aware that the Land-owners in Pennaiar Basin could not utilise the channel water of the Krishnagiri Reservoir Project for their Agricultural purposes owing to drought conditions; and

(b) if so, whether the Government propose to give kist remission to the lands under Pennaiar Basin?

THE HON. SRI V. RAMAIAH : (a) No drought conditions prevail in Pennaiar basin area.

(b) Does not arise.

திரு. ர. சு. வீரப்ப செட்டியார் : சென்ற ஆறு மாத காலமாக இந்த வாய்க்காலில் தண்ணீர் விடாத காரணத்தால் இங்கு போடப் பட்டிருக்கும் வரியை ரத்து செய்யமுடியுமா என்று கேட்கிறேன்?

கனம் திரு. வெ. ராமைய்யா : இப்போது தண்ணீர் ஓடிக் கொண்டிருக்கிறது என்பதை தெரிவித்துக்கொள்கிறேன்.

திரு. ரா. சு. வீரப்ப செட்டியார் : இந்த வாய்க்காலில் தண்ணீர் விடப்படவில்லை என்று அங்குள்ள மக்களிடமிருந்து அரசாங்கத்திற்கு மனு வந்திருக்கிறதா?

கனம் திரு. வெ. ராமைய்யா : இப்போது அந்த வாய்க்காலில் தண்ணீர் ஓடிக்கொண்டிருக்கிறது.

திரு. ரா. சு. வீரப்ப செட்டியார் : வாய்க்காலில் தண்ணீர் விடப்படவில்லை என்பது கனம் அமைச்சர் அவர்களுக்குத் தெரியுமா?

கனம் சபாநாயகர் : அமைச்சர் அவர்கள் தண்ணீர் ஓடிக் கொண்டிருக்கிறது என்று சொல்லுகிறார்கள். ஆனால் நீங்கள் தண்ணீர் விடவில்லை என்று சொல்கிறீர்கள்.

கனம் திரு. வெ. ராமைய்யா : என்னிடத்தில் இருக்கிற விவரங்களின்படி பார்க்கும்போது, வாய்க்காலில் தண்ணீர் ஓடிக்கொண்டிருப்பதாகத்தான் இருக்கிறது. இதற்கு மாறுபட்ட நிலைமை இருக்குமானால் அதைப்பற்றி கனம் அங்கத்தினர் அவர்கள் எனக்கு எழுதி அனுப்பினால் அதைப்பற்றி கவனிக்கிறேன்.

MR. SPEAKER : A suggestion of joint inspection by both the hon. Member and the Hon. Minister and if necessary by the Speaker (Laughter).